

பயிர்க்கடனை முழுமையாக தள்ளுபடி செய்யக் கோரி

பவானி அருகே விவசாயிகள் ஆர்ப்பாட்டம்!

ஈரோடு, ஜூலை 8 - பவானி அருகே உள்ள தமிழகம் முழுவதும் விவசாயிகள் பயிர்க்கடனை முழுமையாக தள்ளுபடி செய்ய கோரி கடந்த ஒரு மாத காலத்திற்கும் மேலாகவே ஆர்ப்பாட்டத்தில் ஈடுபட்டு வருகின்றனர்.

தேர்தலில் அளித்த வாக்குறுதியின்படி கூட்டுறவு பயிர்க்கடன்களை முழுமையாகத் தள்ளுபடி செய்யக் கோரி, ஈரோடு மாவட்டம்

படாமல் இரண்டு கட்டமாக சிறு, குறு விவசாயிகளுக்கு ரூ.75 ஆயிரமும் பெரிய விவசாயிகளுக்கு ரூ.35 ஆயிரம் வரையிலான பயிர் கடன் மட்டுமே தள்ளுபடி செய்யப்பட்டுள்ளது.

அதன் அடிப்படை யில் ஈரோடு மாவட்டம் பவானி மற்றும் அதன் சுற்றுவட்டாரப் பகுதியில் உள்ள விவசாயிகள், கடன் தள்ளுபடி கிடைக்காததால் விவசாயிகள் பலர் மன உளைச்சலில் உள்ளதாகவும், இந்த விவகாரத்தில் அரசு உரிய நடவடிக்கை

எடுக்க வேண்டும் எனவும் கோரிக்கைகள் எழுந்துள்ளன.

தற்போது இரண்டு கட்டமாக அறிவிக்கப்பட்டுள்ள தள்ளுபடி தொகையால் 20% விவசாயிகள் கூட பயனடைய மாட்டார்கள்.

எனவே பயிர் கடன் தள்ளுபடியை மறுபரிசீலனை செய்ய வேண்டும் என்று விவசாயிகள் வலியுறுத்தி வருகின்றனர்.

நெம்மேலியில் கடல் நீரை குடிநீராக்கும் நிலையத்தை முதல்வராக இருந்த மு.க.ஸ்டாலின் தொடங்கி வைத்தபோது

கம்பீரமாக அமைக்கப்பட்ட பிரம்மாண்ட கல்வெட்டை அகற்றிய த.வெ.க. அரசுக்கு கடும் கண்டனம்!



சென்னை, ஜூலை 8 - நெம்மேலியில் ரூ.1516.82 கோடி மதிப்பீட்டில் நாள் 1-க்கு 150 மில்லியன் லிட்டர் உற்பத்தி திறன் கொண்ட 2-வது கடல் நீரைக் குடிநீராக்கும் திட்டத்தை அப்போது முதல்வராக இருந்த தளபதி மு.க.ஸ்டாலின் அவர்கள் தொடங்கி வைத்த போது, கம்பீரமாக அமைக்கப்பட்ட பிரம்மாண்ட கல்வெட்டில் திறந்து வைத்தவர் முதல்வர் மு.க.ஸ்டாலின் பெயர் இருந்ததால் அக்கல்வெட்டை அகற்றப்பட்டதற்கும்கடும் கண்டனத்தை தெரிவித்துக் கொள்வதோடு, ஒருவாரத்திற்குள் மீண்டும் அக்கல்வெட்டை அமைக்காவிட்டால் மாவட்ட தி.மு.க. சார்பில் மாபெரும் போராட்டம் நடத்துவோம் என்று முன்னாள் அமைச்சர் - காஞ்சிபுரம் வடக்கு மாவட்டக் கழகச் செயலாளர் தா.மோ. அன்பரசன் ஆவேசத்துடன் பேட்டியளித்துள்ளார்.

சென்னை அண்ணா அறிவாலயத்தில் நிருபர்களுக்கு அவர் அளித்த பேட்டி வருமாறு:- சென்னை மாநகரின் குடிநீர்த் தேவையை தீர்ப்பதற்காக கடந்த 2006 - 2011-ஆம் ஆண்டு கலைஞர் ஆட்சியில், மால்மேலிபுத்தை அடுத்த நெம்மேலியில் நாள் ஒன்றுக்கு 100 மில்லியன் லிட்டர் உற்பத்தி திறன் கொண்ட கடல் நீரை குடிநீராக்கும் நிலையம் அமைப்பதற்கான திட்டப் பணிகளை அன்றைய துணை முதல் அமைச்சராக இருந்த தளபதி மு.க.ஸ்டாலின் அவர்கள் 23-2-2010 அன்று அடிக்கல் நாட்டினார்.

9 லட்சம் மக்கள் பயன்பெறுகின்றனர்!

பின்னர் அந்த திட்டப் பணிகள் அ.தி.மு.க. ஆட்சியில் செயல்பாட்டுக்கு வந்தது. தளபதி மு.க.ஸ்டாலின் அவர்களால் கொண்டுவரப்பட்ட இந்த திட்டத்தின் மூலம் சோழிங்கநல்லூர், நீலாங்கரை - ஈஞ்சம்பாக்கம், காரப்பாக்கம், செம்மஞ்சேரி, துரைப்பாக்கம், பெருங்குடி, கொட்டிவாக்கம், பாலவாக்கம், திருவான்மியூர், வேளச்சேரி, தரமணி, பள்ளிப்பட்டு, அடையாறு, பெசண்ட் நகர், நந்தனம், எம்.ஆர்.சி.நகர், மயிலாப்பூர், ராஜா அண்ணாமலைபுரம் ஆகிய பகுதிகளில் வசிக்கும் சுமார் 9 லட்சம் பொதுமக்கள் பயன்பெற்று வருகின்றனர்.

அதன்பின்னர் 2021-ஆம் ஆண்டு தமிழ்நாட்டின் முதல் அமைச்சராக தளபதி மு.க.ஸ்டாலின் அவர்கள் பொறுப்பேற்ற பின்னர், பெருகி வரும் மக்கள் தொகையையும், விரிந்து வரும் சென்னை மாநகராட்சியின் பரப்பளவையும் கருத்தில் கொண்டு புதிய

ஒருவாரத்திற்குள் மீண்டும் அமைக்காவிட்டால் போராட்டம்!

முன்னாள் அமைச்சர் தா.மோ.அன்பரசன் ஆவேசம்!



த.வெ.க. அரசு கல்வெட்டை அகற்றிய போது எடுத்த படம்.

குடிநீர் தட்டத்தைநிறைவேற்றி. நெம்மேலியில் ரூ.1516.82 கோடி மதிப்பீட்டில் நாள் ஒன்றுக்கு 150 மில்லியன் லிட்டர் உற்பத்தி திறன் கொண்ட இரண்டாவது கடல் நீரைக் குடிநீராக்கும் நிலையத்தை நாட்டு மக்களுடைய பயன்பாட்டிற்காக, கடந்த 24-2-2024 அன்று முதல்வராக இருந்த தளபதி மு.க.ஸ்டாலின் அவர்கள் நெம்மேலிக்கு நேரில் வந்து இந்த திட்டத்தை தொடங்கி வைத்தார்.

இந்த நிலையத்தில் இருந்து பெறப்படுகின்ற குடிநீர் மூலம் தென் சென்னை பகுதியில் அடங்கி உள்ள ஆலந்தூர், சுவரசம்பட்டு, வேளச்சேரி, புனிததோமையர்மலை, மேடவாக்கம், பல்லாவரம், சோழிங்கநல்லூர், கீழ்க்கடளை, உள்ளூர், புழுதிவாக்கம், மடிப்பாக்கம், கோவிலம்பாக்கம், நன்மங்கலம் ஆகிய பகுதிகளில் உள்ள 9 லட்சம் மக்கள் பயன்பெறும் வகையில் இந்த திட்டம் மிகச்சிறப்பான வகையில் செயல்பட்டு வருகிறது.

இந்த திட்டம் தொடங்கப்பட்ட போது கடந்த 24-2-2024 அன்று முதல்வராக இருந்த மு.க.ஸ்டாலின் அவர்கள் நெம்மேலியில், சாலையை யொட்டி பெரிய கல்வெட்டை திறந்து வைத்தார்.

இந்த நிலையில் ஆட்சிமாற்றம் ஏற்பட்டு புதிய முதல்வராக பொறுப்பேற்றுள்ள விஜய் இன்று நெம்மேலியில் உள்ள கடல்நீரைக் குடிநீராக்கும் திட்டத்தின் செயல்பாட்டு களை பார்வையிட வருகை தருகிறார்.

முதல் - அமைச்சர் விஜய் நெம்மேலிக்கு வருகிறார் என்கிற ஒரே காரணத்திற்காக நெம்மேலி கடல் நீரை குடிநீராக்கும் ஆலைக்கு மூன்று கம்பீரமாக அமைக்கப்பட்டிருந்த மிகப்பெரிய கல்வெட்டை அகற்றப்பட்டுள்ளது.

ரீல்ஸ் ஆட்சி!

நெம்மேலியில் ரூ.1516.82 கோடி மதிப்பீட்டில் அமைக்கப்பட்டுள்ள கடல் நீரை குடிநீராக்கும் நிலையத்தை 24-2-2024 அன்று தமிழ்நாடு முதல் அமைச்சர் மு.க.ஸ்டாலின் அவர்களால் தொடங்கி வைக்கப்பட்டது என்று பொறிக்கப்பட்டிருந்த அப்பெரிய கல்வெட்டு எழுத்துக்களை முற்றிலும் இரவோடு இரவாக அகற்றப்பட்டுள்ளது. இந்த அராஜகச் செயலை மாவட்ட தி.மு.க. சார்பில் வன்மையாக கண்டிக்கிறோம்.

விஜய் முதல்வராக பொறுப்பேற்று 50 நாட்களாக ஆகியும் தமிழ்நாட்டில் உள்ள மக்களுக்காக எந்த ஒரு புதிய திட்டத்தையும் செயல்படுத்தாமல் திணறித்திணறி திறமையற்ற ஆட்சியை நடத்தி வருகிறார்.

மாறாக திராவிட மாடல் ஆட்சியில் கொண்டு வரப்பட்ட திட்டங்களை மட்டும் செயல்படுத்தி வருகிறார். அப்படி செயல்படுத்தும் திட்டங்களை தம்முடைய அரசு செயல்படுத்துவதாக ஸ்டுக்கர் ஒட்டி ரீல்ஸ் ஆட்சியை நடத்தி வருகிறார்.

தமிழ்நாட்டில் உள்ள இளைஞர்களின் திறன் மேம்பாட்டிற்காக திராவிட மாடல் ஆட்சியில் நான் முதல்வன் தொடங்கப்பட்ட அற்புத திட்டத்தால் இதுவரை 41 லட்சம் மாணவர்கள் மற்றும் இளைஞர்கள் பயன் பெற்றுள்ளனர்.

இந்த திட்டம் த.வெ.க. தற்குறி ஆட்சியில் திறன் தமிழ்நாடு எனப் பெயர் மாற்றம் செய்துள்ளனர். அதைத் தொடர்ந்து முதல்வர் பண்டலட்சுமி என்ற திட்டத்தின் பெயரில் உள்ள முதல்வர் என்ற பெயரை மட்டும் இந்த அற்ப ஆட்சியில் நீக்கம் செய்துள்ளனர்.

இந்த இரண்டு திட்டங்களில்

இருந்த முதல்வர் என்ற பெயரை மட்டும் நீக்கி இந்த ஆணை ஆட்சியினர் இன்றைக்கு நெம்மேலியில் கடல் நீரை குடிநீராக்கும் திட்டத்தொடங்கி வைத்த முதல்வர் மு.க.ஸ்டாலின் என்று பெயர் பொறிக்கப்பட்டிருந்த கல்வெட்டை அகற்றி இருப்பது ஆட்சியாளர்களின் ஆணவத்தின் உச்சமாகும்.

சீப்பை ஒளித்து வைத்தால் திருமணம் நின்று விடுமா? என்பது பிரபலமான தமிழ் பழமொழி ஆகும்.

நெம்மேலியில் மு.க.ஸ்டாலின் பெயர் பொறிக்கப்பட்ட கல்வெட்டை இன்றைக்கு அகற்றி இருக்கலாம்.

ஆனால் திராவிட மாடல் ஆட்சியில் முதல்வராக இருந்த மு.க.ஸ்டாலின் அவர்களின் பெயரை மக்கள் மனதில் இருந்து நீக்க முடியாது.

மகளிர் உரிமைத்திட்டம் - மகளிர் விடியல் பயண திட்டம் இருக்கும் வரை இந்த தமிழ்நாட்டை இன்றைக்கும் மக்கள் மனங்களில் முதல்வராக இருந்து தமிழ்நாட்டை ஆள்பவர் மு.க.ஸ்டாலின் அவர்கள் தான் என்பதை யாராலும் மறைக்க முடியாது.

நெம்மேலியில் அகற்றப்பட்ட அக்கல்வெட்டை ஒருவாரத்திற்குள் அமைத்து விடுவோம் என குடிநீர் வடிகால் வாரிய அலுவலர்கள் என்னிடம் உறுதியளித்துள்ளனர்.

அநியாயமாக அகற்றப்பட்ட அக்கல்வெட்டை பழைய வடிவத்தில் ஒருவாரத்திற்குள் அமைக்காவிட்டால் மாவட்ட தி.மு.க. சார்பில் பொதுமக்களையும் - கழகத்தினரையும் பெருங்கூட்டமாக திரட்டி மாபெரும் போராட்டம் நடத்தப்படும் என்று எச்சரிக்கிறேன்.

இவ்வாறு முன்னாள் அமைச்சர் தா.மோ.அன்பரசன் கூறியுள்ளார்.

இந்திய கிரிக்கெட் அணியின் முன்னாள் கேப்டன் எம்.எஸ்.தோனி பிறந்த நாள்!

உதயநிதி ஸ்டாலின் வாழ்த்து!

சென்னை, ஜூலை 8 - இந்திய கிரிக்கெட் அணியின் முன்னாள் கேப்டன் எம்.எஸ்.தோனி அவர்களின் பிறந்த நாளையொட்டி கழக இளைஞரணி செயலாளரும் சட்டப்பேரவை எதிர்க்கட்சித் தலைவருமான உதயநிதி ஸ்டாலின் அவர்கள் வாழ்த்துச் செய்தி வெளியிட்டுள்ளார்.

அதில், முன்னாள் இந்திய கிரிக்கெட் அணியின் கேப்டன் எம்.எஸ்.தோனி அவர்களுக்கு எனது இதயங்கனிந்த பிறந்தநாள் வாழ்த்துகளைத் தெரிவித்துக் கொள்கிறேன்.

கிரிக்கெட் மைதானத்திலோ, நிஜ வாழ்க்கையிலோ, எந்தச் சூழ்நிலையையும் நீங்கள் அமைதி, நிறானம் மற்றும் பணிவுடன் கையாளும் விதம் உண்மையிலேயே ஊக்கமளிப்பதாக உள்ளது.

நீங்கள் நல்ல ஆரோக்கியத்துடனும், மகிழ்ச்சியுடனும், மேலும் பல ஆண்டுகள் வெற்றிகளைப் பெற்று சிறக்கவும் என் மனமார்ந்த வாழ்த்துக்கள் என அவர் பதிவிட்டுள்ளார்.



த.வெ.க. எம்.எல்.ஏ. சரவணனின் குற்றச்சாட்டு முற்றிலும் தவறானது!

முன்னாள் அமைச்சர் அனிதா ராதாகிருஷ்ணன் எம்.எல்.ஏ. பேட்டி!

தூத்துக்குடி, ஜூலை 8 - திருவகுண்டம் த.வெ.க. எம்.எல்.ஏ. வின் குற்றச்சாட்டு முற்றிலும் தவறானது என த.வெ.க. எம்.எல்.ஏ. புகாருக்கு முன்னாள் அமைச்சர் அனிதா ராதாகிருஷ்ணன் மறுப்பு தெரிவித்துள்ளார்.

தன் மீதான பாலியல் குற்றச்சாட்டை மறைக்கவே முற்றிலும் தவறான தகவல்களை திருவை குண்டம் த.வெ.க. எம்.எல்.ஏ. பேசி வருவதாக முன்னாள் அமைச்சர் அனிதா ராதாகிருஷ்ணன் குற்றம் சாட்டியுள்ளார்.



தூத்துக்குடி மாவட்டம் ஆத்தூரில் செய்தியாளர்களிடம் பேசிய அவர், உயிருக்கு பாதுகாப்பு இல்லை என திருவை குண்டம் த.வெ.க. எம்.எல்.ஏ., சரவணன் கூறியதற்கு, யார் வேண்டுமானாலும் என்ன வேண்டுமானாலும் சொல்லலாம் என தெரிவித்தார். ரூ. 50 கோடி பேரம் பேசியதாக வெளியான ஆடியோ குறித்து பேசிய அனிதா ராதாகிருஷ்ணன், தன்மீதான குற்றத்தை மறைக்கவே த.வெ.க. எம்.எல்.ஏ., சரவணன் தவறான குற்றச்சாட்டு களை கூறி வருவதாக குறிப்பிட்டார். நான் லாட்டரி வியாபாரம் செய்ய வில்லை, கஞ்சா வியாபாரம் செய்யவில்லை என த.வெ.க. அமைச்சர்களை சாடினார்.

தமிழக வரலாற்றில் அரசு வழக்கறிஞர்கள் இல்லாமல் நீதிமன்றங்கள் செயல்பட்டது கிடையாது!

அரசு வழக்கறிஞர்கள் நியமிக்கப்படாதது அரசு நிர்வாகத்தின் மிகப்பெரிய தவறு!

அரசியலமைப்பு சட்டம் வகுத்திருக்கக்கூடிய விதிகள் மீறப்பட்டுள்ளன!

கோவை, ஜூலை 8 - தமிழக வரலாற்றில் அரசு வழக்கறிஞர்கள் இல்லாமல் நீதிமன்றங்கள் செயல்பட்டது கிடையாது. அரசு வழக்கறிஞர்கள் நியமிக்கப்படாதது அரசு நிர்வாகத்தின் மிகப்பெரிய தவறு, அரசியல்மைப்பு சட்டம் வகுத்திருக்கக்கூடிய விதிகள் மீறப்பட்டுள்ளன என்று குறிப்பிட்டுள்ளார்.

கோவை மாவட்டத்தில் அரசு வழக்கறிஞர்களை நியமிக்காததால் கடந்த 5 நாட்களில் 300 வழக்குகள் தேக்கமடைந்துள்ளதாக குற்றச்சாட்டு எழுந்துள்ளது.

தமிழ்நாட்டில் கடந்த ஜூன் 30ம் தேதியுடன் அரசு வழக்கறிஞர்களின் பணிக்காலம் முடிவடைந்தது. அதன்பின், ஒரு வாரம் ஆகியும் அரசு வழக்கறிஞர்கள் நியமிக்கப்படாமல் உள்ளதால் வழக்குகள் தேக்கம் ஏற்பட்டுள்ளதாகவும், உடனே அரசு வழக்கறிஞர்களை அதிகாரப்பூர்வமாக அறிவிக்க வேண்டும் என வழக்கறிஞர்கள் கோரிக்கை விடுத்து வருகின்றனர்.

இந்நிலையில், கோவை நீதிமன்றத்தில் நேற்று முன்தினம் வழக்கறிஞர் கோபால கிருஷ்ணன் பத்திரிகையாளர்களை சந்தித்தார். அப்போது அவர் கூறியதாவது:-

சட்டமன்றத் தேர்தல் முடிந்து கடந்த 60 நாட்களாக உட்கட்சி பிரச்சினை, கட்சி தாவல், குதிரை பேரம், சோபா மாடல் போன்ற செய்திகள் மட்டுமே அதிகமாக வெளிவந்து கொண்டிருக்கின்றன.

ஆனால், நீதிமன்றத்தில் மிகப்பெரிய பிரச்சினை நிலவிவருகிறது. தமிழ்நாட்டில் உள்ள பெரும்பான்மையான கீழமை நீதிமன்றங்களில் அரசு வழக்கறிஞர்கள் கடந்த 5 நாட்களாக நியமிக்கப்படாததால் பல்வேறு சிக்கல்கள் ஏற்பட்டுள்ளன. இது அரசி

யல் அமைப்பு சட்டத்திற்கு எதிரானது. தமிழக வரலாற்றில் அரசு வழக்கறிஞர்கள் இல்லாமல் நீதிமன்றங்கள் செயல்பட்டது கிடையாது. அரசு வழக்கறிஞர்கள் நியமிக்கப்படாதது அரசு நிர்வாகத்தின் மிகப்பெரிய தவறு, இதனால் அரசியலமைப்பு சட்டம் வகுத்திருக்கக்கூடிய விதிகள் மீறப்பட்டுள்ளன. தற்போது கோவையில் 24 பேர் அரசு வழக்கறிஞர்களாக நியமிக்கப்பட உள்ளதாக அரசு தரப்பில் தெரிவிக்கப்பட்டுள்ளது. ஆனால், அதற்கு உரிய அரசாணை இன்னும் வெளிவரவில்லை.

அரசு வழக்கறிஞர் இன்மையால் கோவை மாவட்ட நீதிமன்றத்தில் கடந்த 5 நாட்களில் சுமார் 300க்கும் மேற்பட்ட பிணை வழக்குகள், சிலில் வழக்குகள் தேக்கமடைந்து இருக்கிறது. எனவே உரிய அரசாணை பிறப்பித்து அரசு வழக்கறிஞர்கள் விரைவில் நியமிக்க வேண்டும் என்று அவர் கூறினார்.

பல்லடம் அரசு மருத்துவமனையில் குடிநீர் இல்லாமல் தவிக்கும் நோயாளிகள்!

உடனடியாக நடவடிக்கை எடுக்க கோரிக்கை!

திருப்பூர், ஜூலை 8 - கோவை-திருச்சி தேசிய நெடுஞ்சாலையில் பல்லடம் அரசு மருத்துவமனை அமைந்துள்ளது. இங்கு தினமும் 800க்கும் அதிகமான புறநோயாளிகளுக்கு மருத்துவம் உள்ளிட்ட வசதிகள் வழங்கி வருகிறது. மேலும் 90 உள்நோயாளிகள் சிகிச்சை பெற்று வருகின்றனர்.

திருப்பூர் மாவட்ட தலைமை மருத்துவமனைக்கு இணையாக டிஜிட்டல் எக்ஸ்ட்ரே, இசிஜி, கர்ப்பகால சிகிச்சை, குழந்தைகளுக்கான சிகிச்சை, தீவிர சிகிச்சை பிரிவு, அறுவை சிகிச்சை அரங்கு, கண் சிகிச்சை பிரிவு, கர்ப்பிணி பெண்களுக்கான நவீன ஸ்கேன் வசதி, பல்பரிசோதனை பிரிவு, சித்த மருத்துவம் உள்ளிட்ட அனைத்து வசதிகளும் உள்ளன.

பல்லடம் அரசு மருத்துவமனைக்கு தினந்தோறும் ஆயிரத்திற்கும் மேற்பட்ட புறநோயாளிகள் வந்து செல்கின்றனர். நோயாளிகளை பார்க்க வரும் பொது

மக்கள் என பலதரப்பட்ட மக்கள் வந்து செல்லும் இம் மருத்துவமனைக்கு போதிய அளவு குடிநீர் விநியோகம் கிடைப்பதில்லை. அதனால், மக்கள் அருகில் உள்ள கடைகளுக்கு சென்று குடிநீர் வாங்கி வந்து பயன்படுத்துகின்றனர். மருத்துவமனை நிர்வாகம் தங்களுக்கு கிடைக்கும் குடிநீரை பகிர்ந்து மக்களுக்கு வழங்கி வருகிறது.

அனைத்து வார்டுகளிலும் தேவையான இடங்களில் தூய்மையான குடிநீர் வழங்கிட இயந்திரம் உள்ளது.